



А бр.260/16-2
Скопје, 29.09.2016 година

Врз основа на член 3 став 2 од Законот за слободен пристап до информации од јавен карактер (Службен весник на Р. Македонија бр. 13/06, 86/08 и 6/10), постапувајќи по барањето за слободен пристап до информации од јавен карактер од 29.08.2016 година, поднесено од барателот Александар Спасовски Новинар во ТВ Сител, имателот на информации Јавно обвинителство за гонење на кривични дела поврзани и кои произлегуваат од содржината на незаконското следење на комуникаците, на ден 29.09.2016 година, донесе:

РЕШЕНИЕ

Барањето на барателот Александар Спасовски новинар во ТВ Сител, заведено под А бр.260/16 од 29.08.2016 година, за слободен пристап до информации од јавен карактер, со кое бара да му се даде следната информација од јавен карактер:

-точка 1 да бидат доставени податоци за сите правни и физички лица кои примиле пари од буџетот на Јавното обвинителство за гонење на кривични дела поврзани и кои произлегуваат од содржината на незаконското следење на комуникаците, наменет за договорни услуги во периодот од формирањето на обвинителството заклучно со 28.08.2016 година, во tabela, со име и презиме на физичкото лице или назив на правното лице заедно со вкупните суми кои ги добиле од буџетот за договорни услуги во посочениот период.

-точка 2 колкава е сумата која секој од обвинителите во Јавното обвинителство за гонење на кривични дела поврзани и кои произлегуваат од содржината на незаконското следење на комуникаците, ја добива како дополнителни примања надвор од бруто платата и средствата за користење на стан, во tabela во која ќе стојат имињата на обвинителите и сумата која ја добиле во периодот од стапувањето на функцијата до 28.08.2016 година.

СЕ ОТФРЛА.

Образложение

Барателот за пристап до информации од јавен карактер лицето Александар Спасовски Новинар во ТВ Сител, до ова обвинителство во својство на имател на информации, на ден 29.08.2016 година, по електронски пат поднесе барање за пристап до информации од јавен карактер заведено под А бр.260/16, со која бара во вид на електронски запис да му се даде следната информација од јавен карактер „точка 1 да бидат доставени податоци за сите правни и физички лица кои примиле пари од буџетот на Јавното обвинителство за гонење на кривични дела поврзани и кои произлегуваат од содржината на незаконското следење на комуникаците, наменет за договорни услуги во периодот од формирањето на обвинителството заклучно со 28.08.2016 година, во tabela, со име и презиме на физичкото лице или назив на правното лице заедно со



ЈАВНО ОБВИНИТЕЛСТВО ЗА ГОНЕЊЕ НА КРИВИЧНИ ДЕЛА
ПОВРЗАНИ И КОИ ПРОИЗЛЕГУВААТ ОД СОДРЖИНАТА НА НЕЗАКОНСКОТО
СЛЕДЕЊЕ НА КОМУНИКАЦИИТЕ
СКОПЈЕ

вкупните суми кои ги добиле од буџетот за договорни услуги во посочениот период,, и „точка 2 колкава е сумата која секој од обвинителите во Јавното обвинителство за гонење на кривични дела поврзани и кои произлегуваат од содржината на незаконското следење на комуникациите, ја добива како дополнителни примања надвор од бруто платата и средствата за користење на стан, во табела во која ќе стојат имињата на обвинителите и сумата која ја добиле во периодот од стапувањето на функцијата до 28.08.2016 година,,.

Согласно член 3 став 2 од Законот за слободен пристап до информациите од јавен карактер, Информација од јавен карактер е и информација во која било форма што ја создал или со која располага имателот на информацијата согласно со неговите надлежности.

Врз основа на горецитираниот член и став од Законот за слободен пристап до информациите од јавен карактер, Јавното обвинителство за гонење на кривични дела поврзани и кои произлегуваат од содржината на незаконското следење на комуникациите, на својата Веб страница spi@jonsk.mk, ја објави листата на информации од јавен карактер, и тоа општи информации за ова обвинителство, организација и надлежности на јавното обвинителство, информациите за јавните набавки, пречистени текстови за законските прописи што ја регулираат областа на ова јавно обвинителство, изготвените извештаи, конечните јавнообвинителски одлуки што ги донесува ова обвинителство во рамките на законските надлежности (со анонимизирани податоци во однос на физичките лица), препораки, упатства и други интерни акти на обвинителството како и статистички податоци, а со што е информирана и јавноста и Комисијата.

Имајќи го во предвид погоре наведеното, согласно член 3 став 2 од Законот за слободен пристап до информациите од јавен карактер, Имателот на информацијата смета дека бараната информација не претставува информација од јавен карактер, заради што и се одлучи како во диспозитивот на решението.

ПРАВНА ПОУКА: Барателот има право на жалба до Комисијата за заштита на правото за слободен пристап до информации од јавен карактер, во рок од 15 дена од приемот на ова решение.

Јавен обвинител за гонење на кривични дела
поврзани и кои произлегуваат од содржината
на незаконското следење на комуникациите
Катаџа Јанева



ДН-Барателот,
-Архивата,